

رمضان کی خوش آمدید کہئے

25-May-2017

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ؕ اَمَّا بَعْدُ ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ . بِسْمِ اللّٰهِ الرَّحْمٰنِ الرَّحِيْمِ ؕ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

نَوَيْتُ سُنَّتَ الْعِتِكَافِ (میں نے سُنَّتِ اعْتِكَافِ كِي نِيَّتِ كِي)

جب بھی مسجد میں داخل ہوں، یاد آنے پر نفلی اعْتِكَافِ كِي نِيَّتِ فرما لیا کریں، جب تک مسجد میں رہیں گے، نفلی اعْتِكَافِ كا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

دُرود شریف کی فضیلت

سرکارِ والا تبار، دو عالم کے مالک و مختار، جنابِ احمدِ مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رحمت نشان ہے: جو مجھ پر دُرود پڑھتا ہے، اُس کا دُرود مجھ تک پہنچ جاتا ہے، میں اُس کے لئے اِسْتِغْفَار کرتا ہوں اور اس کے علاوہ اُس کے لئے دس (10) نیکیاں لکھی جاتی ہیں۔⁽¹⁾

گندے نئے کین مہنگے ہوں کوڑی کے تین کون ہمیں پالتا تم پہ کروڑوں درود
(حدائقِ بخشش، ص ۲۷۰)

میٹھے میٹھے اسلامی بھائیو! حُصُولِ ثَوَابِ كِي خَاطِرِ بَيَانِ سُننے سے پہلے اچھی اچھی نیتیں کر لیتے ہیں۔ فرمانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم ”نِيَّتُهُ الْمَوْءِنُ خَيْرٌ مِّنْ عَمَلِهِ“ مُسْلِمَانِ كِي نِيَّتِ اُس كے عَمَلِ سے بہتر ہے۔⁽²⁾

دو مَدَنِي پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

1... معجم اوسط، من اسمہ احمد، ۴۳۶/۱، رقم: ۱۶۳۲

2... معجم کبیر، سہل بن سعد الساعدي... الخ، ۱۸۵/۶، حدیث: ۹۹۳۲

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کُشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلجھنے سے بچوں گا۔ ❀ صَلُّوا عَلَی الْحَبِیْبِ، اَذْکُرُّوَاللّٰهَ، تُوْبُّوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مُصافحہ اور انفرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! رمضان المبارک کی آمد آمد ہے، ماہِ مَضَان کے فیضان کے کیا کہنے! اس کی توہر گھڑی رحمت بھری ہے۔ اس مہینے میں اجر و ثواب بہت بڑھ جاتا ہے، نفل کا ثواب فرض کے برابر اور فرض کا ثواب ستر (70) گنا کر دیا جاتا ہے۔ اس ماہ مبارک کا ہر دن اور ہر رات اپنے اندر بے شمار برکتیں سمیٹے ہوتا ہے، اللہ عَزَّوَجَلَّ ہمیں اس ماہ مبارک کا خوب خوب فیضان لوٹنے کی توفیق عطا فرمائے، اے کاش! ہم سارے روزے ظاہری و باطنی آداب کے ساتھ رکھنے اور خشوع و خضوع کے ساتھ فرض نمازیں، نوافل و نماز تراویح ادا کرنے میں کامیاب ہو جائیں، تلاوتِ قرآن کریم کا خوب جذبہ نصیب ہو جائے۔ اَمِیْن بِجَاہِ النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

رمضان المبارک میں نیکیوں کی ترغیب پر مشتمل امیر المومنین حضرت سیدنا فاروقِ اعظم رضی اللہ تعالیٰ عنہ کا ایمان افروز خطبہ سننے اور خوب خوب نیکیاں کر کے رمضان المبارک کو خوش آمدید کہنے کی تیاری شروع کر دیجئے، چنانچہ

اشْتِبَالِ رَمَضَانَ پر نصیحت آموز خطبہ

حضرت سیدنا عبد اللہ بن عکیم جہنی رَضِيَ اللهُ تَعَالَى عَنْهُ سے روایت ہے کہ جب رمضان المبارک کی آمد ہوتی تو امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ کیم رمضان المبارک کی شب نمازِ مغرب کے بعد لوگوں کو نصیحت آموز خطبہ دیتے ہوئے ارشاد فرماتے: اے لوگو بیٹھ جاؤ! بے شک اس مہینے کے روزے تم پر فرض کیے گئے ہیں، البتہ اس میں نوافل کی ادائیگی فرض نہیں ہے، لہذا جو بھی نوافل ادا کرنے کی استطاعت رکھتا ہو تو اسے چاہیے کہ وہ نوافل ادا کرے کیونکہ یہ وہی بہترین نوافل ہیں جن کے بارے میں اللہ عَزَّوَجَلَّ نے ارشاد فرمایا ہے اور جو نوافل کی ادائیگی کی استطاعت نہیں رکھتا اُسے چاہیے کہ اپنے بستر پر سو جائے۔ تم میں سے ہر بندہ یہ کہتے ہوئے ڈرے کہ اگر فلاں شخص روزہ رکھے گا تو میں روزہ رکھوں گا، اور اگر فلاں شخص نوافل ادا کرے گا تو میں بھی نوافل پڑھوں گا۔ جو بھی روزہ رکھے یا نوافل ادا کرے تو اللہ عَزَّوَجَلَّ کی رضا کے لیے کرے۔ تم میں سے ہر شخص کو یہ بات معلوم ہونی چاہئے کہ جب تک وہ نماز کے انتظار میں ہوتا ہے درحقیقت نماز ہی میں ہوتا ہے۔ آپ نے دو تین مرتبہ یہ ارشاد فرمایا کہ اللہ عَزَّوَجَلَّ کے گھر میں فضول باتیں کرنے سے بچتے رہو۔ پھر تین مرتبہ یہ ارشاد فرمایا: خبردار! تم میں سے کوئی بھی ہرگز اس مبارک مہینے کو فضول نہ گزارے۔ جب تک چاند نہ دیکھ لو اس وقت تک روزہ نہ رکھو اگر چاند (Moon) مشکوک ہو جائے تو تیس (30) دن پورے کرو اور جب تک اندھیرا (یعنی سورج کے ڈوب جانے کا یقین) نہ ہو اس وقت تک افطار نہ کرو۔ (مصنف عبدالرزاق، کتاب الصلوٰۃ، باب قیام رمضان، ۲/۲۰۴، حدیث: ۷۷۷۸)

اے عاشقانِ رمضان! ہمارے آپ نے کہ حضرت سیدنا فاروقِ اعظم رَضِيَ اللهُ تَعَالَى عَنْهُ ماہِ غُفْرَانِ کی اہمیت و فضیلت سے کس قدر واقف تھے اور اس نُورِ بارِ مہینے سے کیسی والہانہ عقیدت و محبت کرتے تھے

کہ جیسے ہی یہ مبارک مہینا جلوہ گر ہوتا تو ان کی خوشی کی انتہا نہ رہتی، آپ آمدِ رمضان پر نہ صرف خود نیکیوں میں مشغول ہو جاتے بلکہ مسلمانوں میں عبادت کا ذوق و شوق بیدار کرنے کیلئے انہیں بھی اس مقدّس مہینے میں اخلاص کے ساتھ کثرت سے نفل عبادت کی ترغیب دلاتے اور آمدِ رمضان کے پُر نور موقع پر چراغاں کے ذریعے مساجد کو روشن کرنا بھی آپ کے مبارک معمولات میں شامل تھا جیسا کہ حضرت سیدنا ابواسحاق ہمدانی رَحْمَةُ اللهِ تَعَالَى عَلَيْهِ فرماتے ہیں: امیر المؤمنین حضرت سیدنا علیُّ المرْتَضیٰ، شیر خدا اکْرَمَ اللهُ تَعَالَى وَجْهَهُ الْكَرِيمِ رَمَضَانَ الْمُبَارَكِ كِي پھلی رات (First Night) باہر نکلے تو دیکھا کہ مساجد پر قندیلیں چمک رہی ہیں اور لوگ کتابِ اللہ کی تلاوت کر رہے ہیں۔ یہ دیکھ کر آپ نے ارشاد فرمایا: نَوَّرَ اللهُ لِعُمَرَ بْنِ قَدْرَةَ كَمَا نَوَّرَ اللهُ بِالنَّقْرِ أَنْ يَعْنِي اللهُ عَدُوَّ جَلَّ امِيرِ الْمُؤْمِنِينَ حضرت سیدنا عمر فاروقِ اعْظَمَ رَضِيَ اللهُ تَعَالَى عَنْهُ كِي قبر کو ویسا ہی منور کر دے جیسا آپ نے (رمضان المبارک میں) مساجد کو قرآن سے منور کیا۔ (فیضان فاروق اعظم، ۱/۷۳۵)

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

ہمیں چاہئے کہ ہم بھی اس مقدّس مہینے کو عظیم الشان طریقے سے خوش آمدید کہنے کی تیاری شروع کر دیں، اسے فضولیات اور غفلت میں گزارنے کے بجائے اخلاص کے ساتھ نیک اعمال مثلاً فرائض و واجبات، سنن و مستحبات، نوافل، ذکر و اذکار، تلاوتِ قرآن، زکوٰۃ و فطرات، صدقہ و خیرات، عشر و عطیات، تہجد، اشراق و چاشت، غرباء و مساکین کی امداد، شب بیداری، توبہ و استغفار اور دعا و مناجات، دُرُود و سلام کی کثرت، حمد و نعت اور منقبت، مدنی حلقے، مدنی درس (درسِ فیضانِ سنت وغیرہ)، ہفتہ وار سنتوں بھرے اجتماعات، ماہِ رمضان کے روزانہ 2 مدنی مذاکروں میں شرکت، مدنی چینل (Madani Channel) پر نشر ہونے والے سلسلے دیکھنے اور دعوتِ اسلامی کے تحت مختلف مساجد میں ہونے والے پورے ماہ یا آخری عشرے کے اجتماعی اعتکاف کی سعادت سے فیضیاب

ہونے جیسی نیکیوں میں مشغول رہیں بلکہ ہر وہ نیک و جائز کام کرنے کی کوشش کریں کہ جس میں اللہ عَزَّوَجَلَّ اور اس کے محبوب، دانائے غُیُوب، مُرْتَبَّہُ عَنِ الْعُیُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ کی رضا ہو۔ ہمارے پیارے پیارے اور بیٹھے بیٹھے آقا، دو عالم کے داتا صلی اللہ تَعَالَى عَلَيْهِ وَآلِهِ وَسَلَّمَ بھی اس مبارک مہینے کی آمد ہوتے ہی عبادتِ الہی میں بہت زیادہ مشغول ہو جایا کرتے، چنانچہ

آقا صلی اللہ تَعَالَى عَلَيْهِ وَآلِهِ وَسَلَّمَ عبادت پر کمر بستہ ہو جاتے

اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں: جب ماہِ رَمَضَانَ آتا تو میرے سر تاج، صاحبِ معراج صَلَّى اللهُ تَعَالَى عَلَيْهِ وَآلِهِ وَسَلَّمَ اللہ عَزَّوَجَلَّ کی عبادت کیلئے کمر بستہ ہو جاتے اور سارا مہینا اپنے بسترِ مُتَوَرِّط پر تشریف نہ لاتے۔ (درمنثور، ۱/۴۳۹) مزید فرماتی ہیں کہ جب ماہِ رَمَضَانَ تشریف لاتا، تو شاہِ بنی آدم، رسولِ مُحَمَّدٌ صَلَّى اللهُ تَعَالَى عَلَيْهِ وَآلِهِ وَسَلَّمَ کا رنگ مبارک تبدیل (ہو کر پیلا یا لال) ہو جاتا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نماز کی کثرت فرماتے، خوب گڑ گڑا کر دُعائیں مانگتے اور اللہ عَزَّوَجَلَّ کا خوف آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر طاری رہتا۔ (شُعَبُ الْإِيمَان، ۳/۳۱۰، حدیث: ۳۶۲۵)

شب بیداری فرماتے

امام العابدین، سید الساجدین صَلَّى اللهُ تَعَالَى عَلَيْهِ وَآلِهِ وَسَلَّمَ رَمَضَانَ شریف خصوصاً آخری عشرے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی عبادت بہت زیادہ بڑھ جاتی تھی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ ساری رات بیدار رہتے اور گھر والوں کو نمازوں کیلئے جگایا کرتے تھے اور عموماً اعْكَاف فرماتے تھے۔ نمازوں کے ساتھ ساتھ کبھی کھڑے ہو کر، کبھی بیٹھ کر، کبھی سجدے کی حالت میں نہایت آہ و زاری اور گڑ گڑا کر راتوں میں دعائیں بھی مانگا کرتے، رَمَضَانَ شریف میں حضرت جبریل عَلَيْهِ السَّلَام کے ساتھ قرآنِ عظیم کا دُور (دوہرائی) بھی فرماتے اور تلاوتِ قرآن کے ساتھ ساتھ طرح طرح کی مختلف دعاؤں کا ورد بھی فرماتے تھے اور کبھی کبھی

ساری رات نمازوں میں کھڑے رہتے یہاں تک کہ مبارک قدموں میں سوجن آجایا کرتی تھی۔ (سیرت مصطفیٰ، ص ۵۹۶، مخصّصاً: تغیر)

عاصیوں کی مغفرت کالے کر آیا ہے پیامِ جھوم جاؤ مجرمو رمضان مہرہ غفران ہے
(وسائلِ بخشش مَرْتَم، ص ۷۰۶)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

ہر سائل کو عطا فرماتے

اس ماہ مبارک میں خوب صدقہ و خیرات کرنا بھی سنت ہے چنانچہ سیدنا عبد اللہ ابن عباس رَضِيَ اللهُ تَعَالَى عَنْهُمَا فرماتے ہیں: جب ماہِ رَمَضَانَ آتا تو سرکارِ مدینہ صَلَّی اللهُ تَعَالَى عَلَيْهِ وَآلِهِ وَسَلَّمَ ہر قیدی کو رہا کر دیتے اور ہر سائل کو عطا فرماتے۔ (درمنثور، ۱/۳۳۹)

سب سے بڑھ کر سخی

حضرت سیدنا عبد اللہ ابن عباس رَضِيَ اللهُ تَعَالَى عَنْهُمَا فرماتے ہیں: رسولُ اللهِ صَلَّی اللهُ تَعَالَى عَلَيْهِ وَآلِهِ وَسَلَّمَ لوگوں میں سب سے بڑھ کر سخی ہیں اور سخاوت کا دریا سب سے زیادہ اس وقت جوش پر ہوتا۔ جب رَمَضَانَ میں آپ صَلَّی اللهُ تَعَالَى عَلَيْهِ وَآلِهِ وَسَلَّمَ سے حضرت جبریل امین عَلَیْهِ السَّلَام ملاقات کے لئے حاضر ہوتے، حضرت جبریل امین عَلَیْهِ السَّلَام (رَمَضَانَ المبارک کی) ہر رات میں ملاقات کیلئے حاضر ہوتے اور رسولِ کریم، رَعُوْفٌ رَحِيْمٌ صَلَّی اللهُ تَعَالَى عَلَيْهِ وَآلِهِ وَسَلَّمَ ان کے ساتھ قرآنِ کریم کا دور فرماتے۔ پس رسولُ اللهِ صَلَّی اللهُ تَعَالَى عَلَيْهِ وَآلِهِ وَسَلَّمَ تیز چلنے والی ہوا سے بھی زیادہ خیر کے معاملے میں سخاوت فرماتے۔ (بخاری، کتاب، باب، ۹/۱، حدیث: ۶)

ہاتھ اٹھا کر ایک ٹکڑا لے کریم

ہیں سخی کے مال میں حقدار ہم

(حدائق بخشش، ص 83)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

پیارے آقا، مدینے والے مصطفےٰ صَلَّى اللهُ تَعَالَى عَلَيَّ وَآلِهِ وَسَلَّمَ کے پیارے دیوانو! سنا آپ نے کہ ہمارے آقا صَلَّى اللهُ تَعَالَى عَلَيَّ وَآلِهِ وَسَلَّمَ کو مہمانِ رحمن یعنی ماہِ رمضان سے کیسی محبت تھی اور آپ صَلَّى اللهُ تَعَالَى عَلَيَّ وَآلِهِ وَسَلَّمَ کس عظیم الشان طریقے سے اس ماہ کو خوش آمدید (Welcome) کہتے کہ جیسے ہی رمضان شریف کا بابرکت مہینا تشریف لے آتا تو عبادات میں پہلے سے زیادہ اضافہ فرمادیا کرتے، یقیناً آپ صَلَّى اللهُ تَعَالَى عَلَيَّ وَآلِهِ وَسَلَّمَ تو معصوموں اور عبادت گزاروں کے بھی سردار ہیں مگر اس کے باوجود اس ماہ کی شان و عظمت اور اُمت کی تعلیم کی خاطر سارا مہینا بسترِ متوہر پر تشریف نہ لاتے بلکہ مسلسل عبادتِ الہی میں مشغول رہتے۔ اے کاش کہ ہم گناہگاروں کی ناقص عقل میں بھی رمضان المبارک کی اہمیت راسخ ہو جائے اور ہم بھی اس مہینے میں نیکیاں جمع کر کے اپنے آپ کو جہنم سے نجات دلانے اور جنت کا حقدار بنانے میں کامیاب ہو جائیں آئیے! اس عظیم الشان مہینے کی اہمیت و فضیلت اپنے دل میں بڑھانے اور اس ماہ میں نیکیوں کا جذبہ پانے کی نیت سے 12 ارشاداتِ مُصْطَفَى صَلَّى اللهُ تَعَالَى عَلَيَّ وَآلِهِ وَسَلَّمَ سنئے اور ابھی سے نیکیوں پر کمر بستہ ہو جائیے۔ چنانچہ

بہترین مہینا

1. ارشاد فرمایا: تم پر ایسا مہینا آیا ہے جس سے بہتر کوئی مہینا مومنوں پر نہیں آیا اور منافقوں پر اس سے سخت مہینا کوئی نہیں اور بے شک اللہ تعالیٰ اس کے نوافل اور اس کے ثواب کو شروع ہونے سے پہلے لکھ دیتا ہے اور کوئی شک نہیں کہ مومن کے اندر اس مہینے میں عبادت کی قوت لوٹائی جاتی ہے اور منافق میں غفلت، مومن کے لئے یہ مہینا غنیمت اور منافق کے لئے بوجھ ہے۔ (شعب

الایمان، ۳/۳۰۲، مسند احمد، ۲/۵۲۳)

کاش! پورا سال رمضان ہی ہو

2. ارشاد فرمایا: اگر بندوں کو معلوم ہو تا کہ رَمَضان کیا ہے تو میری اُمت تمنا کرتی کہ کاش! پورا سال

ہی رَمَضان ہو۔ (ابن خزیمہ، ۱۹۰/۳، حدیث: ۱۸۸۶)

میٹھے میٹھے اسلامی بھائیو! معلوم ہو کہ ماہ رمضان کی شان و عظمت دیگر مہینوں کے مقابلے

میں نہایت ارفع و اعلیٰ ہے۔ اَلْحَمْدُ لِلّٰہِ عَزَّوَجَلَّ اس مہینے میں ہر طرف پُر کیف مناظر ہوتے ہیں، مسجدوں کی رونق بڑھ جاتی ہے، مسلمان نماز روزے کی پابندی شروع کر دیتے ہیں، شوق تلاوت اور ذوقِ عبادت بڑھ جاتا ہے، صدقہ و خیرات سے غربا و مساکین کی مدد کی جاتی ہے۔ اَلْحَمْدُ لِلّٰہِ عَزَّوَجَلَّ سعادت مند مسلمان اس مہینے کی تشریف آوری ہوتے ہی اسے غنیمت جانتے ہوئے نیک کاموں میں مشغول ہو جاتے ہیں کیونکہ یہی وہ مبارک مہینا ہے کہ جس میں عبادات کا اجر و ثواب کئی گنا بڑھا دیا جاتا ہے۔ چنانچہ

حضرت سیدنا ابراہیم نَخَعِی رَحْمَةُ اللّٰہِ تَعَالٰی عَلَیْہِ فَرَمَاتے ہیں: ماہِ رَمَضان میں ایک دن کا روزہ رکھنا ایک ہزار (1000) دن کے روزوں سے افضل ہے، ماہِ رَمَضان میں ایک مرتبہ تسبیح کرنا (یعنی سبحن اللہ کہنا) اس ماہ کے علاوہ ایک ہزار (1000) مرتبہ تسبیح کرنے سے افضل ہے اور ماہِ رَمَضان میں ایک رَكْعَت پڑھنا غیر رَمَضان کی ایک ہزار (1000) رَكْعَتوں سے افضل ہے۔ (درمنثور، ۱/۳۵۳)

جبکہ دوسری جانب بعض نادان و ناقد رے لوگوں کا یہ حال ہوتا ہے کہ بخشش و مغفرت سے مالا مال اس روحانی مہینے کو بھی عام مہینوں کی طرح مال و دولت اکٹھی کرنے، کاروبار چکانے، بینک بیلنس (Bank balance) بڑھانے، لوٹ مار مچانے، پتنگ بازی، کبوتر بازی، کرکٹ، ہاکی، فٹبال، ٹینس، تاش، شطرنج، لڈو، کیرم، اسنوکر، ویڈیو گیمز، موبائل و انٹرنیٹ کے غلط استعمال اور بازاروں میں گھوم پھرنے میں گنوا دیتے ہیں، خصوصاً رمضان کا آخری عشرہ کاروباری طبقے کے لئے کسی نعمت

و غنیمت سے کم نہیں ہوتا۔ پہلے کے مسلمانوں میں ماہِ رمضان میں عبادات بجالانے کا جذبہ کُٹ کُٹ کر بھرا ہوتا تھا اور وہ اس مقدّس مہینے میں کثرت سے عبادتِ الہی بجالاتے تاکہ زیادہ سے زیادہ قُربِ خداوندی حاصل کیا جاسکے۔ آئیے! بطورِ ترغیب ایک ایمان افروز حکایت سنتے ہیں تاکہ ہماری سستی دُور ہو اور عبادت کا ذوق و شوق نصیب ہو۔ چنانچہ

عبادت گزار خادمہ

حضرت سیدنا محمد بن ابی فرج رَحْمَةُ اللهِ تَعَالَى عَلَيْنِهِ فرماتے ہیں: مجھے ماہِ رمضان میں ایک خادمہ کی ضرورت پڑی جو ہمیں کھانا تیار کر دے، میں نے بازار میں ایک خادمہ کو دیکھا جس کی کم قیمت بولی جا رہی تھی، اس کا چہرہ پیلا، بدن کمزور اور جلد خشک تھی۔ میں اس پر ترس کھاتے ہوئے اسے خرید کر گھر لے آیا اور کہا: برتن پکڑو اور رمضان کی ضروری اشیاء کی خریداری کے لئے میرے ساتھ بازار چلو۔ تو وہ کہنے لگی: اے میرے آقا! میں تو ایسے لوگوں کے پاس تھی جن کا پورا زمانہ رمضان ہوا کرتا تھا۔ اس کی یہ بات سن کر میں سمجھ گیا کہ یہ ضرور اللہ عَزَّوَجَلَّ کی نیک بندی ہوگی۔ وہ ماہِ رمضان میں ساری رات عبادت کرتی اور جب آخری رات آئی تو میں نے اس کو کہا: عید کی ضروری اشیاء خریدنے کے لئے ہمارے ساتھ بازار چلو۔ تو وہ پوچھنے لگی: اے میرے آقا! عام لوگوں کی ضروریات خریدیں گے یا خاص لوگوں کی؟ میں نے اس سے کہا: اپنی بات کی وضاحت کرو؟ تو اس نے کہا: عام لوگوں کی ضروریات تو عید کے مشہور کھانے ہیں جبکہ خاص لوگوں کی ضروریات مخلوق سے جدا ہونا، خدمت کے لئے فارغ ہونا، نوافل کے ذریعے اللہ عَزَّوَجَلَّ کا قُرب حاصل کرنا اور عاجزی و انکساری کرنا ہے۔ یہ سُن کر میں نے کہا: میری مراد کھانے کی ضروری اشیاء ہیں۔ اس نے پھر پوچھا: کون سا کھانا؟ جو جسموں کی غذا ہے یا دلوں کی؟ تو میں نے کہا: اپنی بات واضح کرو؟ تو اس نے مجھے بتایا: جسموں کی غذا تو معروف کھانا اور خوراک

ہے جبکہ دلوں کی غذا گناہوں کو چھوڑنا، اپنے عیب دُور کرنا، محبوب کے دیدار سے لطف اندوز ہونا اور مقصود کے حصول پر راضی ہونا لیکن ان چیزوں کے لئے تکبر چھوڑنا، مولیٰ عَزَّوَجَلَّ کی طرف رجوع کرنا اور ظاہر و باطن میں اس پر بھروسہ کرنا ضروری ہے۔ پھر وہ لونڈی نماز کے لئے کھڑی ہو گئی، اس نے پہلی رکعت میں پوری سورہ بقرہ پڑھی، پھر سورہ آل عمران شروع کر دی، پھر ایک سورت ختم کر کے دوسری سورت شروع کرتی رہی یہاں تک کہ سورہ ابراہیم کی اس آیت تک پہنچ گئی:

يَتَجَرَّعُهُ وَلَا يَكَادُ يُسِيَعُهُ وَيَأْتِيهِ الْمَوْتُ
مِنْ كُلِّ مَكَانٍ وَمَا هُوَ بِبَيِّنٍ لِّمَنْ وَرَاءَهُ
عَذَابٌ عَظِيمٌ ﴿١٤﴾ (پ ۱۳، ابراہیم: ۱۷)

ترجمہ کنز الایمان: بمشکل اس کا تھوڑا تھوڑا گھونٹ لے گا اور گلے سے نیچے اتارنے کی امید نہ ہوگی اور اسے ہر طرف سے موت آئے گی اور مرے گا نہیں

اور اس کے پیچھے ایک گاڑھا عذاب۔

پھر وہ روتی ہوئی اسی آیت کی تکرار کرتی رہی یہاں تک کہ بے ہوش ہو کر زمین پر گر پڑی، جب میں نے اُسے حرکت دی تو اس کی رُوحِ قَفَسِ عُنْصُرِي سے پرواز کر چکی تھی۔ (یہ حکایت نقل کرنے کے بعد شیخ شعیب حَرَيْفِي ش رَحْمَةُ اللهِ تَعَالَى عَلَيْهِ فرماتے ہیں: سُبْحَانَ اللهِ عَزَّوَجَلَّ! یہ ان لوگوں کی خوبیاں ہیں جنہوں نے اپنے چہروں کو غم کے آنسوؤں سے دھویا، ذکرِ الہی اور تلاوتِ کلامِ باری تعالیٰ سے راتوں میں اپنی آنکھوں کو بیدار رکھا اور اللہ عَزَّوَجَلَّ کی بارگاہ میں اپنے قدموں پر کھڑے رہے اور اچھے اعمال بجالانے کی کوشش کرتے رہے۔ پس ان کا ہر لمحہ رمضان المبارک کی مبارک ساعتوں جیسا ہے۔

(حکایتیں اور نصیحتیں، ص ۹۰، بتعیر قلیل)

میٹھے میٹھے اسلامی بھائیو! بیان کردہ حکایت سے معلوم ہوا کہ پہلے کے لوگ ماہِ غُفْرَان کے حقیقی معنوں میں قدر دان تھے اور ان کے شب و روز نماز، تلاوتِ قرآن اور دیگر نیکی کے کاموں میں بسر ہوتے تھے، لہذا سستی بھگائیے، بُری صحبتوں سے پیچھا چھڑائیے، خوابِ غفلت سے بیدار ہو جائیے اور جھٹ پٹ

عبادت پر کمر بستہ ہو جائیے۔ اس بار بھی گرمیوں کے موسم میں ماہِ رمضان المبارک جلوہ گر ہو رہا ہے، نفسِ گرمی کی شدت سے ڈرائے گا، روزوں، تراویح اور دیگر عبادات کے معاملے میں طرح طرح کے اعذار مثلاً کاروباری مصروفیات وغیرہ یاد دلا کر سستی دلائے گا مگر یاد رکھئے! گرمی کی حرارت اور ٹھوک و پیاس کی شدت جس قدر زیادہ محسوس ہوگی صبر کرنے پر ان شاء اللہ عَزَّوَجَلَّ اجر و ثواب بھی اتنا ہی زیادہ ملے گا، جیسا کہ منقول ہے: **أَفْضَلُ الْعِبَادَاتِ أَحَبُّهَا** یعنی افضل عبادت وہ ہے جس میں تکلیف زیادہ ہے۔⁽¹⁾

امام شَرَفُ الدِّينِ تَوَوِي رَحْمَةُ اللهِ تَعَالَى عَلَيْهِ فرماتے ہیں: عبادات میں مشقت اور خرچ زیادہ ہونے سے ثواب اور فضیلت زیادہ ہو جاتی ہے۔⁽²⁾ حضرت سَيِّدُنَا اِبْرَاهِيمُ بن اَدْحَم رَحْمَةُ اللهِ تَعَالَى عَلَيْهِ کا فرمانِ **مَعْظَم** ہے: دُنْيَا میں جو نیک عمل جتنا دُشوار ہو گا قیامت کے روز نیکیوں کے پلڑے میں اتنا ہی زیادہ وزن دار ہو گا۔⁽³⁾

عاصیوں کی مغفرت کا لیکر آیا ہے پیام
جھوم جاؤ مجرمو! رمضان مہِ غُفْرَانِ ہے

(وسائلِ بخششِ مُرَمَّم، ص ۷۰۶)

میٹھے میٹھے اسلامی بھائیو! ہمارے بزرگانِ دین رَحْمَتُ اللهِ الْبَرِّينِ کا کردار ہمارے لئے مشعلِ راہ ہے کیونکہ یہ حضرات خوفِ خدا کے مالک، نیکیوں کے معاملے میں انتہائی حریص اور مدنی ذہن رکھنے والے ہوتے عموماً چھوٹی عمر میں والدین بچوں کو روزہ نہیں رکھواتے خصوصاً جب گرمیوں کے ایام ہوں کہ کہیں طبیعت خراب نہ ہو جائے مگر یہ حضرات تو ماہِ رمضان کے اس قدر شیدا بنے ہوتے کہ کم عمری میں بھی سخت

۱... تفسیر کبیر، پ ۲۹، المزل، تحت الآیة: ۱۰، ۶/۲۸۵

۲... شرح نووی، مذاہب العلماء فی تحلیل... الخ، الجزء ۸، ۳/۱۵۲

۳... تذکرة الاولیاء، باب یازدہم، ذکر ابراہیم بن ادھم، ص ۹۵

انداز میں تحریری فتوے بھی شامل ہوتے ہیں۔ آئیے! مئی 2017 کے ماہنامہ فیضانِ مدینہ صفحہ نمبر 54 پر گرمیوں کے روزوں کے حوالے سے ایک معلوماتی فتویٰ سنتے ہیں۔

سوال: کیا فرماتے ہیں علمائے کرام رَحِمَهُمُ اللهُ السَّلَامُ اس بارے میں کہ رمضان المبارک موسمِ گرمی میں آرہا ہے، کیا سالانہ امتحانات کی وجہ سے طلباء کا رمضان کے فرض روزے قضا کرنا جائز ہے؟ نیز جو والدین بچوں کے اس فعل سے راضی ہوں یا خود روزے چھڑوائیں ان کے بارے میں کیا حکم ہے؟

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ اَنْزَلَ عَلَیْكَ الْوَحْیَ الْكَلِیْمَ هِدَیْةَ الْحَقِّ وَالصَّوَابِ

ہر عاقل و بالغ مسلمان پر رمضان کا روزہ فرض ہے، بلا عذرِ شرعی اس کا چھوڑنا گناہ ہے اور سالانہ امتحانات یا گرمی شرعاً فرض روزہ چھوڑنے کا قابلِ قبول عذر نہیں ہیں لہذا بالغ طلباء تو بیان کردہ اعدار کی بنا پر فرض روزہ چھوڑنے پر گنہگار ہوں گے، ہی ان کے والدین بھی اگر بلا عذرِ شرعی روزہ چھڑوائیں گے یا چھوڑنے پر باوجود قدرت پوچھ گچھ نہ کریں گے تو وہ بھی گنہگار ہوں گے۔

طالبِ علم کے نابالغ ہونے کی صورت میں اگرچہ اس پر روزہ فرض نہیں ہے اور بے عذر چھوڑے بھی تو گنہگار نہ ہو گا لیکن جب سات (7) سال کے بچے کو روزہ رکھنے کی طاقت ہو تو والدین پر لازم ہے کہ اسے روزہ کا حکم دیں، سات (7) سال یا اس سے بڑے نابالغ بچے کو والدین اسی وقت روزہ چھڑوا سکتے ہیں جب کہ روزہ کی وجہ سے اسے ضرر (نقصان) کا اندیشہ ہو ورنہ بلا عذرِ شرعی چھڑوائیں گے یا اس کے چھوڑنے پر خاموش رہیں گے تو واجب ترک کرنے کی بنا پر گنہگار ہوں گے۔ وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللهُ تَعَالَى

عَلَيْهِ وَآلِهِ وَسَلَّمَ (ماہنامہ فیضانِ مدینہ، مئی ۲۰۱۷ء، ص ۵۴)

صَلُّوْا عَلَی الْحَبِیْبِ! صَلِّی اللّٰهُ تَعَالَى عَلٰی مُحَمَّدٍ

میٹھے میٹھے اسلامی بھائیو! رمضان المبارک وہ عظیم مہینا ہے کہ جس میں قرآنِ کریم کا

نزول ہوا اور حضور صَلَّی اللہُ تَعَالَى عَلَیْہِ وَاٰلِہٖ وَسَلَّم اس مہینے کی ہر رات حضرت جبریل امین عَلَیْہِ السَّلَام کے ہمراہ قرآن کریم کا دور فرمایا کرتے تھے، جو خوش نصیب مسلمان نورِ قرآن سے فیضیاب ہونے اور ادائے مُصَظَّفے کو اپنانے کیلئے اس ماہ میں کثرت سے تلاوتِ قرآن میں مشغول رہتے ہیں، اللہ عَزَّوَجَلَّ ان کا صدقہ ہمیں بھی نصیب فرمادے۔ امین بجاہِ النَّبِیِّ الْاِمین صَلَّی اللہُ تَعَالَى عَلَیْہِ وَاٰلِہٖ وَسَلَّم منقول ہے کہ اللہ تعالیٰ نے حضرت سَیِّدُنَا مُوسٰی کَلِیْمُ اللہِ عَلٰی نَبِیِّنَا وَعَلِیْہِ الصَّلٰوۃُ وَالسَّلَام سے فرمایا کہ میں نے اُمّتِ مُحَمَّدِیہ کو دو (2) نور عطا کئے ہیں تاکہ وہ دو (2) اندھیروں کے نقصان سے محفوظ رہیں۔ سَیِّدُنَا مُوسٰی کَلِیْمُ اللہِ عَلٰی نَبِیِّنَا وَعَلِیْہِ الصَّلٰوۃُ وَالسَّلَام نے عرض کی یا اللہ عَزَّوَجَلَّ! وہ دو (2) نور کون کون سے ہیں؟ ارشاد ہوا: ”نورِ رمضان اور نورِ قرآن“ سَیِّدُنَا مُوسٰی کَلِیْمُ اللہِ عَلٰی نَبِیِّنَا وَعَلِیْہِ الصَّلٰوۃُ وَالسَّلَام نے عرض کی: دو (2) اندھیرے کون کون سے ہیں؟ فرمایا: ایک قبر کا اور دوسرا قیامت کا۔ (ذُرَّةُ النَّاصِحِیْنَ، ص ۹)

سُبْحٰنَ اللہِ عَزَّوَجَلَّ! خُدَاے رَحْمٰنِ عَزَّوَجَلَّ کے عظیم احسان پر قربان جانیے کہ اُس نے ہمیں قرآن و رمضان کی صورت میں دو (2) نور عطا کر دیئے تاکہ قبر و قیامت کے ہولناک اندھیرے دور ہوں اور نور ہی نور ہو جائے۔ اَلْحَمْدُ لِلّٰہِ عَزَّوَجَلَّ یہ دونوں نور روزِ محشر مسلمان کیلئے بارگاہِ خداوندی میں سفارش کریں گے، چنانچہ

سر درِ دو جہان، رحمتِ عالمیان، سرورِ ذیشان صَلَّی اللہُ تَعَالَى عَلَیْہِ وَاٰلِہٖ وَسَلَّم فرماتے ہیں: روزہ اور قرآن بندے کیلئے قیامت کے دن شفاعت کریں گے۔ روزہ عرض کرے گا: اے ربِّ کریم عَزَّوَجَلَّ! میں نے کھانے اور خواہشوں سے دن میں اسے روک دیا، میری شفاعتِ اس کے حق میں قبول فرما۔ قرآن کہے گا: میں نے اسے رات میں سونے سے باز رکھا، میری شفاعتِ اس کے لئے قبول کر۔ پس دونوں کی شفاعتیں قبول ہوں گی۔ (مسند احمد، ۵۸۶/۲، حدیث: ۶۶۳۷)

”مسجد درس“

میٹھے میٹھے اسلامی بھائیو! معلوم ہوا کہ روزہ اور قرآن پاک بروز قیامت مومنین کی سفارش کریں گے، لہذا رمضان شریف میں خوش دلی کیساتھ روزوں اور تلاوت کا اہتمام بجالانے کی نیت فرمائیے، روزوں اور تلاوت قرآن پر استقامت پانے کے لئے دعوتِ اسلامی کے مدنی ماحول سے وابستہ ہو جائیے اور 12 مدنی کاموں میں خوب بڑھ چڑھ کر حصہ لیجئے۔ 12 مدنی کاموں میں سے ایک مدنی کام ”مسجد درس“ بھی ہے، اَلْحَمْدُ لِلّٰہِ عَزَّوَجَلَّ مسجد درس کی برکت سے علم دین کا خزانہ ہاتھ آتا ہے، علم دین سیکھنے سکھانے کی فضیلت بیان کرتے ہوئے نبی مکرم، تاجدارِ حرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: جو صُحْبِ مسجد میں نیکی سیکھنے یا سکھانے کے لیے گیا، اس کے لیے مکمل حج کرنے والے کی طرح اجر ہے۔ (التذغیب والترہیب، ۱/۵۹) ایک اور مقام پر ارشاد فرمایا کہ جو علم کی تلاش میں نکلا وہ واپس لوٹنے تک اللہ عَزَّوَجَلَّ کی راہ میں ہے۔ (ترمذی، ابواب العلم، باب فضل طلب العلم، حدیث: ۲۶۳۷۔۔۔ ۱۹۱۸) بالخصوص ماہ رمضان المبارک میں مسجد درس کے ساتھ ساتھ ”چوک درس“ کا بھی اہتمام کیا جائے، اگرچہ رمضان المبارک میں مسجدوں کی رونقیں بڑھ جاتی ہیں، مگر پھر بھی ایک تعداد ایسی ہوتی ہے جو مسجد میں حاضری سے محروم رہتی ہے، چوک درس کے ذریعے ان تک بھی روزوں کی دعوت پہنچائی جائے، نماز کے فضائل و برکات بتائے جائیں۔ مسجد میں آنے والے نمازیوں پر بھی انفرادی کوشش کا سلسلہ جاری رکھا جائے، کیونکہ بسا اوقات ان میں بھی ایک تعداد ایسی ہوتی ہے جو صرف ماہ رمضان میں مسجدوں میں آتے ہیں، ان کو ایسی شفقت و محبت دی جائے کہ یہ نہ صرف ماہ رمضان بلکہ ہمیشہ کے لیے پکے نمازی اور سنتوں کے عامل بن جائیں۔ آئیے! بطور ترغیب ”مسجد درس“ میں شرکت کی ایک مدنی بہار سنتے ہیں چنانچہ

معلومات کا خزانہ

مدینۃ الاولیاء (ملتان شریف) کے مقیم اسلامی بھائی اپنے سُدھرنے کا واقعہ کچھ یوں بیان کرتے ہیں کہ 1995ء میں میں F.S.C کا طالب علم تھا۔ مذہبی معلومات نہ ہونے کی وجہ سے میری دوستی ایک بد مذہب سے ہو گئی، میں اس کے ساتھ ہی اٹھتا بیٹھتا اور کھاتا پیتا۔ کہتے ہیں کہ صحبت اثر رکھتی ہے، لہذا میں بھی اس کے فاسد عقائد کا شکار ہونے لگا۔ اللہ عَزَّوَجَلَّ امیرِ اہلسنت دَامَتْ بَرَکَاتُہُمُ الْعَالِیَہ کو درازی عُمر بِالْخَیْرِ عطا فرمائے کہ جنہوں نے دعوتِ اسلامی کی بنیاد رکھ کر امتِ مُسَلِمَہ پر احسانِ عظیم فرمایا اور بے شمار لوگوں کو بد مذہبوں سے محفوظ فرمایا، یقیناً اگر دعوتِ اسلامی کا مدنی ماحول نہ ہوتا تو اس بد مذہب کی دوستی آج مجھے گمراہی میں مبتلا کر دیتی۔ مجھ پر اللہ عَزَّوَجَلَّ کا کرم ہو گیا کہ اس دوست مُنادِ شَمْن سے میری جان چھوٹ گئی، سبب کچھ یوں بنا کہ ہماری مسجد میں مدنی درس (درسِ یُضَانِ سُنَّت) شروع ہو گیا، تو ایک دن میرے والد صاحب نے فرمایا: تم بھی دَرَس میں شرکت کیا کرو کہ دَرَس میں بیٹھنے کی بَرکت سے نہ صرف معلومات کا ڈھیروں خزانہ حاصل ہوتا ہے بلکہ عِلْمِ دِین کی مجلس میں بیٹھنے کی عظیم فضیلت پانے کی بھی سعادت ملتی ہے، لہذا میں نے دَرَس میں باقاعدگی سے بیٹھنا شروع کر دیا۔ واقعی دَرَس میں بیٹھنے کی بَرکت سے علمِ دین کے انمول موتیوں سے دامن بھرنے کا سنہری موقع ملا اور ساتھ ہی میرے دل و دماغ کو ایسا سکون نصیب ہوا کہ میرے پاس بیان کرنے کے لئے الفاظ نہیں۔ مدنی درس (درسِ یُضَانِ سُنَّت) کی بَرکت سے میں دعوتِ اسلامی کے تحت ہونے والے ہفتہ وار سنتوں بھرے اجتماع میں شریک ہو گیا۔ میرے لئے یہ ایک نیا ماحول تھا، ہر طرف علم و عمل کے پھولوں سے مہکی مہکی فضاؤں نے مجھے بہت متاثر کیا۔ پُر سوز بیان اور رِقَّت انگیز دُعا نے تو میرے دل کی دنیا ہی زیر و زبر کر دی، میں نے اپنے تمام گناہوں سے پکی توبہ کی اور دعوتِ اسلامی کے مدنی ماحول سے وابستہ

ہو گیا، اَلْحَمْدُ لِلّٰہِ عَزَّوَجَلَّ امیر اہلسنت دَامَتْ بَرَکَاتُہُمْ الْعَالِیَہ سے بیعت کی بھی سعادت حاصل کر چکا ہوں۔
سعادت ملے درسِ فیضانِ سنت کی روزانہ دو مرتبہ یا الہی
(وسائلِ بخششِ مرمم، ص 103)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! ماہِ رمضان کی آمد سے پہلے ہمیں بھی یہ پکی نیت کرنی چاہیے کہ ہم
رمضان المبارک کا احترام کرتے ہوئے نماز روزے کی پابندی کے ساتھ ساتھ زیادہ سے زیادہ نفل عبادت اور
قرآن پاک کی تلاوت میں مشغول رہیں گے، کیونکہ ہوتا یہ ہے کہ رمضان المبارک کے ابتدائی دنوں میں تو
بڑے ذوق و شوق سے تلاوت کی جاتی ہے مگر بعد میں کئی لوگ اس عظیم سعادت سے محروم رہ جاتے
ہیں، ہمیں اس معاملے میں بھی اپنے بزرگوں کی پیروی کرتے ہوئے ان کے نقشِ قدم پر چلنا چاہیے یہ
حضرات اس مقدس مہینے میں صرف ایک بار نہیں بلکہ دن میں کئی مرتبہ ختم قرآن کی سعادت حاصل
کرتے تھے، چنانچہ

سَيِّدُنَا سَعْدُ بْنُ اِبْرٰہِیْمِ زَهْرٰی رَحْمَةُ اللّٰہِ تَعَالٰی عَلَیْہِ كَمَا مَعْمُولَات

حضرت سیدنا ابراہیم بن سعد زہری رَحْمَةُ اللّٰہِ تَعَالٰی عَلَیْہِ بیان کرتے ہیں کہ میرے والد ماجد
حضرت سیدنا سعد بن ابراہیم زہری رَحْمَةُ اللّٰہِ تَعَالٰی عَلَیْہِ رمضان المبارک میں اکیسویں، تیسویں،
بچیسویں، ستائیسویں اور اٹتیسویں کو اس وقت تک افطار نہ کرتے جب تک قرآن کریم ختم نہ کر لیتے،
مغرب و عشاء کے درمیان اُخْرُوٰی معاملے میں غور و فکر کرتے رہتے اور اکثر افطار کے وقت مجھے
مساکین کو بلانے کے لئے بھیجتے تاکہ وہ بھی ان کے ساتھ کھائیں۔ (اللہ والوں کی باتیں، ۳/۲۴۷)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! دیکھا آپ نے قرآن سے محبت، ذوقِ تلاوت اور رمضان کی

قدر دانی تو کوئی ان اللہ والوں سے سیکھے جو ماہِ غفران میں کثرت کیساتھ تلاوتِ قرآن کے عادی تھے، ہمیں چاہئے کہ ماہِ رمضان میں کثرت سے تلاوتِ قرآن کی نیت کریں اور ربِّ عَزَّوَجَلَّ کے اس مہمان کا احترام کرتے ہوئے خوشی خوشی اس کا استقبال کریں۔ اَلْحَمْدُ لِلّٰہِ عَزَّوَجَلَّ جب رمضان شریف کا مہینا اپنی بہاریں لٹاتا ہوا تشریف لاتا ہے تو شیخِ طریقت، امیرِ اہلسنت بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کی خوشی کا عالم دیکھنے والا ہوتا ہے۔ آپ کے جذبات کی عکاسی ان اشعار سے ہوتی ہے:

مرحبا صد مرحبا پھر آمدِ رمضان ہے
ہم گنہگاروں پہ یہ کتنا بڑا احسان ہے
ہر گھڑی رحمت بھری ہے ہر طرف ہیں برکتیں
یا الہی! تو مدینے میں کبھی رمضان دکھا
کھل اٹھے مَرَّجھائے دل تازہ ہوا ایمان ہے
یا خدا تُو نے عطا پھر کر دیا رَمَضَانَ ہے
ماہِ رمضان رحمتوں اور برکتوں کی کان ہے
مَدتوں سے دل میں یہ عطار کے ارمان ہے

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

یاد رہے! رمضان المبارک کو نیکیوں میں گزارنے اور اسے ”خوش آمدید“ کہنے کا طریقہ یہ بھی ہے کہ ہم اس ماہِ مبارک میں بالخصوص مدنی قافلوں میں سفر کے ذریعے مسلمانوں کو نیکی کی دعوت دیں، بُرائی سے منع کریں، ماہِ رمضان المبارک کے فضائل بتا کر انہیں فرض روزے رکھنے کا مدنی ذہن دیں، خوب خوب انفرادی کوشش کریں گویا ہماری اجتماعی و انفرادی کوشش سے کیے جانے والے ”استقبالِ رمضان“ کی ایسی برکتیں ظاہر ہوں کہ ہر طرف روزوں کی مدنی بہاریں آجائیں۔ مدنی قافلے کے جدول میں بھی ”فیضانِ رمضان“ سے مسجد و چوک درس وغیرہ کا سلسلہ ہو، اس سے بھی کئی عاشقانِ رسول تک ماہِ رمضان کے فرض روزوں اور دیگر عبادات کی دعوت پہنچے گی، مکتبۃ المدینہ کے مطبوعہ پمفلٹ ”رمضان میں گناہ کرنے والے کا بھیانک انجام“ گھر گھر تک پہنچانے کی کوشش کریں، زہے

نصیب! ہاتھوں ہاتھ ان عاشقانِ رسول کو دعوتِ اسلامی کے تحت ہونے والے پورے ماہِ رمضان اور آخری عشرے کے اعتکاف کی دعوت کا سلسلہ بھی جاری رہے، بالخصوص عالمی مدنی مرکز فیضانِ مدینہ باب المدینہ کراچی میں ہونے والے عاشقانِ رمضان کے عظیم الشان ”پورے ماہِ رمضان کے اعتکاف“ کی دعوت کو عام کریں۔ اَلْحَمْدُ لِلّٰہِ عَزَّوَجَلَّ ہمارے مکی مدنی آقا، دو عالم کے داتا صَلَّى اللہُ تَعَالَى عَلَیْہِ وَاٰلِہٖ وَسَلَّم نے شبِ قدر کی تلاش کیلئے ایک بار پورے ماہِ رمضان المبارک کا بھی اعتکاف فرمایا ہے

چُناچہ

اعتکافِ مُصْطَفٰی

حضرت سیدنا ابو سعید خدری رَضِيَ اللهُ تَعَالَى عَنْهُ سے روایت ہے کہ ایک مرتبہ سلطانِ دو جہان، شہنشاہِ کون و مکان صَلَّى اللهُ تَعَالَى عَلَیْہِ وَاٰلِہٖ وَسَلَّم نے یکمِ رَمَضَانَ سے 20 رَمَضَانَ تک اعتکاف کرنے کے بعد ارشاد فرمایا: میں نے شبِ قدر کی تلاش کے لئے رَمَضَانَ کے پہلے عشرے کا اور پھر درمیانی عشرے کا اعتکاف کیا، پھر مجھے بتایا گیا کہ شبِ قدرِ آخری عشرے میں ہے لہذا تم میں سے جو شخص میرے ساتھ اعتکاف کرنا چاہے وہ کر لے۔ (مسلم، کتاب الصیام، باب فضل لیلة القدر... الخ، ص ۵۹۴، حدیث: ۱۱۶۷)

میٹھے میٹھے اسلامی بھائیو! اگر ہر سال نہ سہی تو زہے نصیب! زندگی میں کم از کم ایک بار اس ادائے مصطفیٰ کو اپناتے ہوئے پورا مہینا اعتکاف کی مدنی بہاریں لُوٹنے کی بھرپور کوشش کیجئے۔ اَلْحَمْدُ لِلّٰہِ عَزَّوَجَلَّ اعتکاف کی برکت سے بندہ نہ صرف گناہوں سے محفوظ رہتا ہے بلکہ اعتکاف کے علاوہ جو نیکیاں مسجد سے باہر رہ کر کرتا تھا، مگر اعتکاف کی حالت میں نہیں کر پاتا تو اس کے نامہ اعمال میں وہ نیکیاں لکھی جاتی ہیں، چُناچہ

مشہور مفسرِ قرآن، حکیم الامت مفتی احمد یار خان نعیمی رَحْمَةُ اللہِ تَعَالَى عَلَیْہِ فرماتے ہیں: اعتکاف کا فوری

فائدہ تو یہ ہے کہ یہ معتکف کو گناہوں سے باز رکھتا ہے کیونکہ اکثر گناہ غیبت، جھوٹ اور چغلی وغیرہ لوگوں سے میل جول کے باعث ہوتے ہیں، معتکف دُنیا سے کنارہ کشی (جدائی) اختیار کئے ہوتا ہے اور جو اس سے ملنے آتا ہے وہ بھی مسجد و اعتکاف کا لحاظ رکھتے ہوئے نہ خود بُری باتیں کرتا ہے نہ کرواتا ہے۔ (مزید فرماتے ہیں کہ اعتکاف کرنے والا) اعتکاف کی وجہ سے جن نیکیوں سے محروم ہو گیا جیسے زیارتِ قبور، مسلمانوں سے ملاقات، بیمار کی خیریت معلوم کرنا، نمازِ جنازہ میں حاضری وغیرہ اُسے ان سب نیکیوں کا ثواب اسی طرح ملتا ہے جیسے یہ کام کرنے والوں کو ثواب ملتا ہے۔ (مرآة المناجیح، ۳/۲۱۷ مطبوعہ مطبوعہ)

اَلْحَمْدُ لِلّٰہِ عَزَّوَجَلَّ! تبلیغِ قرآن و سنت کی عالمگیر غیر سیاسی تحریک دعوتِ اسلامی کے تحت دُنیا کے مختلف ممالک اور شہروں میں پورے ماہِ رمضان اور آخری عشرے کے اجتماعی اعتکاف کی ترکیب کی جاتی ہے، جس میں دعوتِ اسلامی کی مرکزی مجلسِ شوریٰ کی طرف سے دیے گئے جدول کے مطابق اعتکاف کرنے والے عاشقانِ رمضان کی مدنی تربیت کی کوشش کی جاتی ہے، اَلْحَمْدُ لِلّٰہِ عَزَّوَجَلَّ! اجتماعی اعتکاف میں ہزار ہا اسلامی بھائی مُعتکف ہو کر دیگر عبادات کے ساتھ ساتھ علمِ دین حاصل کرتے اور سنتوں کی تربیت پاتے ہیں، کئی مُعتکفین اختتامِ رَمَضانِ المَبَارَک پر چاند رات ہی سے عاشقانِ رسول کے ساتھ سنتوں کی تربیت کے مدنی قافلوں کے مسافر بن جاتے ہیں، اَلْحَمْدُ لِلّٰہِ عَزَّوَجَلَّ! کئی عاشقانِ رمضان، اس اعتکاف کی برکتوں اور مدنی بہاروں کو مزید سمیٹنے کے لیے ہاتھوں ہاتھ مدنی قافلوں میں سفر کرنے کے ساتھ ساتھ مختلف کورسز مثلاً (12 مدنی کام کورس، اصلاحِ اعمال کورس، فیضانِ نماز کورس، اہانت کورس وغیرہ) کرنے کی بھی سعادت حاصل کرتے ہیں۔

جَلوۃ	یار	کی	آرزو	ہے	اگر	مدنی	ماحول	میں	کر لو	تم	اعتکاف
میٹھے	آقا	کریں	گے	کرم	کی	مدنی	ماحول	میں	کر لو	تم	اعتکاف
چوٹ	کھا	جائے	گا	نہ	اک	مدنی	ماحول	میں	کر لو	تم	اعتکاف

فَضْلِ رَبِّ سَے ہدایت بھی جائے گی مل
تم کو راحت کی نعمت اگر چاہئے
مَدَنی ماحول میں کر لو تم اِعْتِكَافِ
مَدَنی ماحول میں کر لو تم اِعْتِكَافِ
مَدَنی ماحول میں کر لو تم اِعْتِكَافِ

(وسائلِ بخشش مُرْتَم، ص ۶۳۹ تا ۶۴۵)

صَلُّوا عَلَيَّ الْحَبِيبِ!
صَلَّى اللهُ تَعَالَى عَلَيَّ مُحَمَّدٍ

دَارُ الْاِفْتَا اِهْلِسُنَّتْ

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ اسلامی جہاں مسلمانوں کی اصلاح کے لئے کوشاں ہے، وہیں ساری دنیا میں نیکی کی دعوت کی دھوم مچانے کے لئے 200 سے زائد ممالک میں کم و بیش 103 سے زائد شعبہ جات میں نیکی کی دعوت کی دھومیں مچانے میں مصروف ہے، ان میں سے ایک انتہائی اہم شعبہ ”دَارُ الْاِفْتَا اِهْلِسُنَّتْ“ بھی ہے جامع مسجد کنزُ الْاِیْمَانِ، بابر پری چوک بابُ الْمَدِیْنَةِ (کراچی) میں دعوتِ اسلامی کے تحت 15 شعبانُ الْمَعْظَمِ ۱۴۳۲ ہجری میں دَارُ الْاِفْتَا اِهْلِسُنَّتْ کا آغاز ہوا۔ اَلْحَمْدُ لِلّٰہِ عَزَّوَجَلَّ تادم بیان بابُ الْمَدِیْنَةِ (کراچی) میں 5 دَارُ الْاِفْتَا اِهْلِسُنَّتْ قائم ہیں، اس کے علاوہ رَمَ رَمَ نگر (حیدرآباد) سردار آباد (فیصل آباد)، مرکزُ الْاَوْلِیَا (لاہور) میں 2 دارالافتاء راولپنڈی اور گلزارِ طیبہ (سرگودھا) میں دَارُ الْاِفْتَا اِهْلِسُنَّتْ ڈکھیری اُمت کی شرعی رہنمائی میں مصروفِ عمل ہیں، اس شعبے سے تعلق رکھنے والے مفتیانِ کرام روزانہ سینکڑوں سوالات کے جوابات دیتے ہیں۔ دَارُ الْاِفْتَا اِن لائن سے، انٹرنیٹ کے ذریعے اس ای میل ایڈریس (darulifta@dawateislami.net) پر سوالات کے جوابات پوچھے جاسکتے ہیں۔ دُنیا بھر سے ہاتھوں ہاتھ شرعی رہنمائی حاصل کرنے کے لیے ان نمبرز پر رابطہ بھی کیا جاسکتا ہے۔ نمبرز نوٹ فرمائیے۔

0300-0220113(2)0300-0220112(1)

0300-0220115(4)0300-0220114(3)

پاکستانی وقت کے مطابق صبح 10 بجے سے شام 4 بجے تک ان نمبرز پر رابطہ کیا جاسکتا ہے (دوپہر ایک سے دو بجے تک وقفہ ہوتا ہے)۔ بروز جمعہ تعطیل ہوتی ہے۔

صَلُّوا عَلَيَّ الْحَبِيبِ! صَلَّي اللهُ تَعَالَى عَلَيَّ مُحَمَّدٍ

کتاب "فیضانِ رمضان" کا تعارف

میٹھے میٹھے اسلامی بھائیو! رمضان المبارک کی آمد سے پہلے شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامتہ بركاتہمُ العالیہ کی مایہ ناز تالیف "فیضانِ رمضان" کا مطالعہ کیجئے اس کتاب میں فضائلِ رمضان شریف، روزے کے احکام و مسائل، تراویح پڑھنے کا طریقہ، لیلۃُ القدر کی فضیلت اور اس کی نشانیاں، اعتکاف کے فضائل و مسائل، عید الفطر اور عید الاضحیٰ کا سنتِ طریقہ اور نفلِ روزوں کے فضائل و مسائل کے علاوہ بہت سی مفید حکایات بھی ہیں۔ لہذا آج ہی اس کتاب کو مکتبۃ المدینہ کے بستے سے ہدیۃً طلب فرما کر خود بھی اس کا مطالعہ فرمائیے، دوسرے اسلامی بھائیوں کو بھی اس کے خریدنے اور مطالعہ کرنے کی ترغیب دلائیے۔ اَلْحَمْدُ لِلّٰہِ عَزَّ وَجَلَّ مجلسِ تراجم کی کوششوں سے اس کتاب کا انگلش، سندھی، ہندی، بنگالی اور عربی زبان میں بھی ترجمہ ہو چکا ہے، دعوتِ اسلامی کی ویب سائٹ www.dawateislami.net سے اس کتاب کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

میٹھے میٹھے اسلامی بھائیو! دعوتِ اسلامی جس طرح مسلمانوں میں نماز، تلاوت، نوافل اور اعتکاف کا ذوق و شوق بیدار کرتی ہے، اسی طرح انہیں اللہ والوں کے دن منانا بھی اس مدنی تحریک کا شاندار کارنامہ ہے۔ اَلْحَمْدُ لِلّٰہِ عَزَّ وَجَلَّ ماہِ رمضان کی آمد آمد ہے اور اس ماہ کی 3 تاریخ کو شہزادی

کو نین، سیدہ خاتونِ جنت رَضِيَ اللهُ تَعَالَى عَنْهَا اور اسی تاریخ کو مشہور مفسرِ قرآن، حکیم الامت مفتی احمد یار خان نعیمی رَحْمَةُ اللهِ تَعَالَى عَلَيْهِ کا بھی عرس مبارک ہے۔ آئیے! اسی مناسبت سے پہلے ہم سیدہ خاتونِ جنت رَضِيَ اللهُ تَعَالَى عَنْهَا کی سیرت مبارکہ کی چند جھلکیاں سنتے ہیں چنانچہ

سیرتِ خاتونِ جنت کی چند جھلکیاں

حضرت سیدتنا فاطمہ زہرا رَضِيَ اللهُ تَعَالَى عَنْهَا، شہنشاہِ کونین صَلَّ اللهُ تَعَالَى عَلَيْهِ وَآلِهِ وَسَلَّمَ کی سب سے چھوٹی اور لاڈلی شہزادی ہیں، آپ کا نام فاطمہ، لقب زہراء اور بتول جبکہ کنیت اُمُّ الْحَسَنِ، اُمُّ الْهَادِ اور اُمِّ اَبِيهَا ہے، آپ کی ولادت اعلانِ نبوت سے 5 سال پہلے ہوئی، آپ جتنی عورتوں کی سردار ہیں، آپ کی شادی خلیفہ چہارم حضرت سیدنا علی المرتضیٰ، شیر خدا كَرَّمَ اللهُ تَعَالَى وَجْهَهُ الْكَرِيمِ سے ہوئی، آپ کو ربِّ قدیر عَزَّ وَجَلَّ نے 3 شہزادوں امام حسن، امام حسین اور امام محسن رَضِيَ اللهُ تَعَالَى عَنْهُمْ جبکہ تین (3) شہزادیوں سیدہ رقیہ، سیدہ زینب اور سیدہ اُمّ کلثوم رَضِيَ اللهُ تَعَالَى عَنْهُنَّ سے نوازا تھا۔ آپ نے کبھی بھی اپنے شوہر سے کسی چیز کی فرمائش نہیں کی، کھانے کا اصول یہ تھا کہ جب تک شوہر اور بچوں کو نہ کھلا دیتیں خود ایک لقمہ بھی منہ میں نہ ڈالتیں، آپ کی سخاوت کا عالم یہ تھا کہ فقر و فاقہ کے ایام میں بھی کسی سائل کو خالی نہ لوٹائیں، آپ (بسا اوقات) رات بھر نماز میں مشغول رہتیں یہاں تک کہ صبح ہو جاتی۔ اُمُّ السَّادَات، مخدومہ کائنات حضرت سیدتنا خاتونِ جنت رَضِيَ اللهُ تَعَالَى عَنْهَا کی سیرت کے بارے میں مزید معلومات جاننے کیلئے مکتبۃ المدینہ کی مطبوعہ 501 صفحات پر مشتمل کتاب ”شانِ خاتونِ جنت“ کا مطالعہ فرمائیے۔

کیا بات رضا اس چمنستانِ کرم کی زہرا ہے کلی جس میں حسین اور حسن پھول
(حدائقِ بخشش، ص 79)

آئیے! اب مشہور مُفسِّرِ قرآن، حکیمِ الأُمّت مفتی احمد یار خان رَحْمَةُ اللهِ تَعَالَى عَلَيْهِ كِي بھي مختصر سیرت مبارکہ ملاحظہ فرمائیے چنانچہ

سیرتِ مفتی احمد یار خان نعیمی کی چند جھلکیاں

حضرت علامہ مفتی احمد یار خان نعیمی رَحْمَةُ اللهِ تَعَالَى عَلَيْهِ 4 جمادی الأولى 1314ھ بمطابق یکم مارچ 1894ء کو محلہ کھیڑہ بستی اوجھیانی (ضلع بدایوں، یوپی ہند) میں صبح صادق کی بابرکت ساعت میں پیدا ہوئے۔⁽¹⁾ آپ کو حصولِ علم کا اس قدر شوق تھا کہ گلی میں جلتے بلب کی روشنی میں مطالعہ فرماتے، آپ کامیاب مدرس (استاد)، باکمال مفتی، بہترین مصنف (Writer)، بے مثال مفسِّر اور لاجواب محدث تھے، آپ کا درس قرآن سننے کیلئے لوگ دُور دراز شہروں سے آیا کرتے، آپ ظہر کے بعد ایک پارہ تلاوت فرماتے، خود بھی نمازِ باجماعت کے عاشق تھے اور گھروالوں کو بھی نماز کی تاکید فرماتے، فرائض کے ساتھ ساتھ نوافل کے پابند اور دُرودِ تاج اور دلائلُ الخیرات کے عامل تھے، آپ سچے عاشقِ رسول، نعت گو شاعر، درودِ پاک کی کثرت کرنے والے اور نہایت سادہ طبیعت کے مالک تھے۔ تفسیرِ نعیمی (11 جلدیں) اور مرآة المنان (حدیثِ پاک کی مشہور کتاب ”مشکاة المصابیح“ کی اردو شرح 8 جلدیں) آپ کی تصانیف میں زیادہ مشہور ہیں۔ (فیضانِ مفتی احمد یار خان نعیمی، ماخوذاً و ملخصاً) آپ کی سیرت سے متعلق مزید معلومات کے لئے مکتبۃ المدینہ کا مطبوعہ رسالہ ”فیضانِ مفتی احمد یار خان نعیمی“ کا مطالعہ فرمائیے۔ دعوتِ اسلامی کی ویب سائٹ www.dawateislami.net سے کتاب ”شانِ خاتونِ جنت“ اور رسالہ ”فیضانِ مفتی احمد یار خان نعیمی“ کو ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

1... حالاتِ زندگی، حیاتِ سالک، ص ۶۴ ملخصاً وغیرہ

میٹھے میٹھے اسلامی بھائیو! آج کے بیان میں ہم نے ماہِ رمضان کو خوش آمدید کہنے اور اس مہینے میں نیکیوں کی رغبت بڑھانے کے حوالے سے کئی مدنی پھول چننے کی سعادت حاصل کی، ہم نے سنا کہ

❖ آمدِ رمضان کے موقع پر مسلمانوں کو نیکیوں کی ترغیب دلانا اور مساجد میں چراغاں کرنا سنتِ فاروقی ہے۔

❖ حضورِ انور صَلَّی اللہُ تَعَالَى عَلَیْہِ وَاٰلِہٖ وَسَلَّم رمضان المبارک میں کثرت سے عبادت کرتے۔

❖ رمضان المبارک میں نیکیوں کا اجر و ثواب کئی گنا بڑھا دیا جاتا ہے۔

❖ روزہ اور قرآنِ بروزی قیامت مسلمانوں کی سفارش کریں گے۔

❖ اللہ والے بچپن ہی سے سخت گرمیوں میں روزہ رکھتے تھے۔

❖ بزرگانِ دین ماہِ رمضان میں کئی کئی مرتبہ قرآنِ کریم کا ختم فرماتے۔

❖ بیان کے آخر میں ہم نے اُھْدُ الْحَسَنَیْنِ حضرت سیدتنا فاطمۃ الزہراء رَضِيَ اللهُ تَعَالَى عَنْهَا اور مفتی احمد یار خان نعیمی رَحْمَةُ اللّٰهِ تَعَالَى عَلَیْہِہِ کا مختصر تعارف بھی سنا۔

اللہ تعالیٰ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم اور اسلافِ کرام رَحْمَةُ اللّٰهِ تَعَالَى عَلَیْہِہِمْ اَجْمَعِیْنِ کے طفیل ہمیں بھی ماہِ رمضان کی اہمیت سمجھنے اور اس ماہِ بلکہ سارا سال خوب خوب نیکیاں بجالانے کی توفیق نصیب فرمائے۔ اِمِیْنٌ بِجَاہِ النَّبِیِّ الْاَمِیْنِ صَلَّی اللہُ تَعَالَى عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ تَعَالَى عَلَیْ مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ شہنشاہِ نبوت، مُصْطَفٰی جَانِ رَحْمَتِ، صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٌ

ہزاروں سنتیں سیکھنے کے لئے مکتبۃ المدینہ کی مطبوعہ دو کتب ”بہار شریعت“ حصہ 16 (312 صفحات) نیز 120 صفحات پر مشتمل کتاب ”سنتیں اور آداب“، رسالہ ”163 مدنی پھول“ اور ”101 مدنی پھول“ ہدیۃ طلب کیجئے اور بغور اس کا مطالعہ فرمائیے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر سفر بھی ہے۔

مجھ کو جذبہ دے سفر کرتا رہوں پروردگار سنتوں کی تربیت کے قافلے میں بار بار

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٌ

دعوتِ اسلامی کے ہفتہ وار اجتماع میں

پڑھے جانے والے 6 درودِ پاک اور 2 دعائیں

﴿1﴾ شبِ جمعہ کا درود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

الْحَبِيبِ الْعَالِي الْقَدْرِ الْعَظِيْمِ الْجَاوِدِ وَعَلٰى اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس درود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رحمت بھرے ہاتھوں سے اتار رہے ہیں۔ (1)

1... افضل الصلوات على سيد السادات، الصلاة السادسة والخمسون، ص 151 ملخصاً

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽¹⁾

﴿3﴾ رحمت کے ستر دروازے: صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رحمت کے 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللَّهِ صَلَاةً ذَاكِبَةً يَدُوَامُ مُلْكِ اللَّهِ

حضرت احمد صاوی عَلَيْهِ رَحْمَةُ اللهِ الْهَادِي بَعْضُ بُزْرُغُوں سے نقل کرتے ہیں: اس دُرُودِ شریف کو ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔⁽³⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حُضُورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّيقِ اکبر رَضِيَ اللهُ تَعَالَى عَنْهُ سے ملنے کا ثواب دیا۔

¹... افضل الصلوات على سيد السادات، الصلاة الحادية عشرة، ص ۶۵

²... القول البديع، الباب الثاني، ص ۲۷۷

³... افضل الصلوات على سيد السادات، الصلاة الثانية والخمسون، ص ۱۲۹

اللَّهُ تَعَالَى عَنْهُ كَے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّی اللهُ تَعَالَى عَلَیْهِ وَاٰلِهٖ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْمَقَرَّبَةَ عِنْدَكَ يَوْمَ الْقِيَامَةِ
شافعِ اُمِّ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں: جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّی اللهُ تَعَالَى عَلَیْهِ وَاٰلِهٖ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی!

فرمانِ مُصَطَفَے صَلَّی اللهُ تَعَالَى عَلَیْهِ وَاٰلِهٖ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽⁴⁾

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

1... القول البديع، الباب الاول، ص ۲۵

2... الترغيب والترهيب، كتاب الذكر والدعاء، ۳۲۹/۲، حديث: ۳۰

3... مجمع الزوائد، كتاب الادعية، باب في كيفية الصلاة... الخ، ۱۰/۱۵۴، حديث: ۲۳۰۵

4... تاريخ ابن عساکر، ۱۵۵/۱۹، حديث: ۴۴۱۵

(خدا نے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم کا پروردگار ہے۔)

(... ہفتہ وار اجتماع کے اعلانات...) 28 شعبان المعظم 1438ھ 25 مئی 2017

فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا

خوشخبری

بیٹھے بیٹھے اسلامی بھائیو! 27 مئی 2017 بروز ہفتہ سے استقبالِ رمضان ماہِ رمضان کے مدنی مذاکروں کا سلسلہ شروع ہو جائے گا۔ ماہِ رمضان المبارک میں روزانہ بعدِ عصر و بعدِ تراویح 2 مدنی مذاکروں کی مدنی بہاریں ہوں گی، ان مدنی مذاکروں میں OB Van کے ذریعے مختلف شہروں کی شرکت کے ساتھ ساتھ مختلف شعبہ جات سے تعلق رکھنے والے عاشقانِ رسول کی بھی شرکت ہوگی۔ ان شاء اللہ عزوجل

آج جمعرات ہے، آنے والے ہفتے کو یعنی 27 مئی بعد نمازِ عشاء تقریباً 09:30pm ہفتہ وار **مدنی مذاکرے** کا آغاز تلاوتِ قرآن پاک اور نعتِ رسول پاک سے ہو گا اور وقتِ مناسب پر شیخِ طریقت، امیر اہلسنت، بانی دعوتِ اسلامی حضرت علامہ مولانا ابوبلال **محمد الیاس عطار قادری رضوی** دَامَتْ بَرَکَاتُہُمُ الْعَالِیَہِہ سؤالات کے جوابات عنایت فرمائیں گے، اِنْ شَاءَ اللّٰهُ عَزَّوَجَلَّ۔ ”تمام عاشقانِ رسول اپنے ڈویژن و علاقے اور شخصیات کے گھروں میں ہونے والے اجتماعی مدنی مذاکرے میں خود بھی اول تا آخر شرکت کی سعادت حاصل کریں اور دوسرے اسلامی بھائیوں کو بھی اس کی دعوت دے کر، ترغیب دلا کر ساتھ لانے کی کوشش فرمائیں۔“

امیر اہلسنت دامت برکاتہم العالیہ کا رسالہ "تلاوت کی فضیلت" مکتبۃ المدینہ سے شائع ہوا ہے، اس رسالے میں کیا ہے؟ سنئے! ﴿﴾ ایک حرف کی 10 نیکیاں ﴿﴾ ایک آیت سکھانے والے کیلئے قیامت تک ثواب ﴿﴾ ایصالِ ثواب کیلئے دعا کا طریقہ ﴿﴾ قرآنِ غلط پڑھنے سے چٹا فرض عین ہے ﴿﴾ قرآن پڑھنے والے مدنی مٹوں کی فضیلت ﴿﴾ آیت یا منت سکھانے کی فضیلت ﴿﴾ بہترین شخص کون؟ اس کے علاوہ مزید معلومات حاصل کرنے کیلئے "امیر اہلسنت کا رسالہ "تلاوت کی فضیلت" کا خود بھی مطالعہ کیجئے اور اپنے مرحومین کے ایصالِ ثواب اور نیکی کی دعوت عام کرنے کی بات سے گھر گھر، دکان دکان یہ رسالہ تقسیم کیجئے۔ بڑا سائز (12) روپے چھوٹا سائز (6) روپے ہدیہ

کتاب " (شانِ خاتونِ جنت رضی اللہ تعالیٰ عنہا) : اس عظیم الشان کتاب کے مطالعے کی برکت سے آپ جان سکیں گے: ﴿﴾ خاتونِ جنت کی شان و عظمت ﴿﴾ اسلامی بہنوں کیلئے سیرتِ صالحات ﴿﴾ خاتونِ جنت کا عشق رسول

﴿کھانا پکاتے وقت بھی تلاوت وغیرہ۔۔ 142 روپے ہدیہ﴾

تراویح پینا فلیکس "150" روپے ہدیہ

جامعة المدینہ میں داخلے

الحمد للہ عزوجل! دعوتِ اسلامی کا شعبہ جامعۃ المدینہ للبنین (اسلامی بھائیوں کیلئے) جامعۃ المدینہ للبنات (اسلامی بہنوں کیلئے) علمِ دین کی شمع فروزاں کرنے میں شب و روز مصروفِ عمل ہے۔ جامعات المدینہ میں شیخِ طریقت، امیرِ اہلسنت و دامت برکاتہم العالیہ کے عطا کردہ مدنی پھولوں کی روشنی میں طلبہ کرام و طالبات کو علمِ دین کے نور سے منور کرنے کے ساتھ ساتھ تنظیمی و اخلاقی تربیت بھی دی جاتی ہے، جامعۃ المدینہ سے فارغ ہونے والے مدنی علماء اور مَدَنیۃ اسلامی بہنیں دعوتِ اسلامی کے کئی شعبہ جات میں خدمات سرانجام دے رہے ہیں۔ آپ بھی اپنے بچوں، بہن، بھائیوں اور عزیز واقارب کو جامعۃ المدینہ میں داخلے کی ترغیب دلائیں۔ امیرِ اہلسنت فرماتے ہیں: ہر مسلمان کو چاہیے کہ کم از کم اپنے ایک بیٹے اور بیٹی کو عالم و عالمہ بنائے۔ جامعات المدینہ میں درسِ نظامی (عالم و عالمہ کورس) کے داخلے جاری ہیں، داخلوں کی آخری تاریخ 10 شوال المکرم (متوقع 5 جولائی 2017ء) ہے۔ اسلامی بھائیوں کے داخلوں کے لئے اپنے قریبی جامعۃ المدینہ للبنین میں دن 11 تا 10 اور اسلامی بہنوں کے داخلوں کیلئے اپنے قریبی جامعات المدینہ للبنات میں ہر پیر شریف کو دن 1 تا 9 رابطہ کیا جاسکتا ہے۔ رابطہ نمبر۔ (0311-1753826) (صرف اسلامی بھائیوں کیلئے)

jamiatulmadina@dawaeislami.net :----- jamiapak@dawateislami.net

بفتہ و اجتماع کے حلقوں کا جدول

تاریخ	سُنَّتیں، آداب اور فضائل کا بیان مع حوالہ	دُعامع حوالہ	اختتام پر مدنی انعامات کے رسالے سے فکرِ مدینہ کروائی جائے۔
25 مئی 2017ء	دُعاما گننے کے 17 مدنی پھول (مدنی بیچ سُورہ ص 196)	افطار کے وقت کی دُعا (مدنی بیچ سُورہ ص 214)	

عشاء کی جماعت کا اعلان: تمام شرکائے اجتماع عشاء کی نماز، باجماعت ادا کرنے کی سعادت حاصل کریں۔